



आई.एस.ओ.9001:2000 अवार्ड प्राप्त

यश भारत

नये जमाने के साथ ...

हर पल रहें ताजा तरीन खबरों के साथ लॉगिन करें
WWW.yashbharat.co.in

● वर्ष- 15 अंक-211● कटनी ● शुक्रवार, 3 सितम्बर, 2021 ● मूल्य- 2 रुपए ● पृष्ठ- 8 ● भाद्रपद कृष्ण पक्ष -12 ● विक्रम संवत् 2078 शके 1935

अवनि ने साधा कांस्य पदक पर निशाना

टोक्यो। भारत की गोल्डन गर्ल अवनि लेखरा ने महिलाओं की 50 मीटर राइफल की पी-3 एसएच-1 स्पर्धा में कांस्य पदक जीतकर इतिहास रच दिया। इस दौरान उन्होंने बेहतरीन प्रदर्शन करते हुए ब्रांन्ज मेडल पर निशाना साधा। अवनि ने 445.9 का स्कोर करते हुए पदक पर कब्जा करने में सफल रही। टोक्यो पैरालिंपिक में अवनि का यह दूसरा पदक है। इससे पहले वह गोल्ड मेडल जीत चुकी हैं। अवनि लेखरा ने इससे पहले इसी पैरालिंपिक में 30 अगस्त को 10 मीटर एयर राइफल के क्लास एसएच-1 स्पर्धा में गोल्ड मेडल जीता था। अवनि ने 21 निशानेबाजों में सातवें स्थान पर रहकर फाइनल में क्वालीफाई किया था। अवनि ने स्वर्ण पदक मुकाबले में 60 सीरीज के छह शॉट के बाद 621.7 का स्कोर बनाया जो शीर्ष आठ निशानेबाजों ने सर्वश्रेष्ठ था। टोक्यो पैरालिंपिक में अवनि लेखरा के कांस्य पदक जीतने पर प्रधानमंत्री नरेंद्र मोदी ने बधाई दी है।

यूपी में वायरल बुखार का कहर, 100 से ज्यादा मौतें

नई दिल्ली। पूरे प्रदेश में डेंगू व वायरल बुखार का कहर बढ़ता जा रहा है। केवल फिरोजाबाद में अब तक 75 लोगों की जान जा चुकी है। मथुरा में 17, मैनपुरी में तीन, कासगंज में दो लोग डेंगू और वायरल का शिकार हो चुके हैं। वहीं गोंडा में प्रतिदिन तीन हजार से ज्यादा मरीज सैद्धि बुखार से पीड़ित अस्पतालों में पहुंच रहे हैं। वहीं कानपुर में वायरल बुखार के कारण सात दिन में 10 लोगों की मौत हो गई। बृहस्पतिवार को चार मासूम समेत 14 लोगों की मौत हो गई। इनमें फिरोजाबाद में 11, मैनपुरी दो और मथुरा में एक मरीज शामिल हैं। वहीं, फिरोजाबाद में मृतकों का आंकड़ा 75 पहुंच गया है। उधर डीएम चंद्रविजय सिंह ने लापरवाही बरतने पर पीएचसी सैलई के प्रभारी चिकित्साधिकारी डॉ. गिरिश श्रीवास्तव, प्रभारी चिकित्साधिकारी डॉ. सौरभ प्रकाश और पब्लिक हेल्थ एक्सपर्ट डॉ. रुचि यादव को तत्काल प्रभाव से निलंबित करने के निर्देश दिए। मोहल्ला ओझा नगर गली नंबर चार



निवासी छह माह की मनु पुत्री मनोज कुमार ने बृहस्पतिवार को दम तोड़ दिया। आम नगर निवासी हर्ष (9) पुत्र पप्पू कुशवाहा की जयपुर ले जाते समय मौत हो गई। न्यू आंबेडकर नगर की मनीषा (25) पत्नी नीरज की भी आगरा के निजी अस्पताल में मौत हो गई, जबकि बेटी अंजलि जिंदगी से संघर्ष कर रही है। आनंद नगर ककरऊ निवासी शुभम (12) पुत्र प्रवेश और हिमांशुपुर पथवारी माता मंदिर वाली गली के मानव

मां-बाप के हाथों में ही दम तोड़ रहे बच्चे

'हरजोर शेर मेरे सो गए कागज की कब्रों में, अजब मां हूँ कोई बच्चा मेरा जिंदा नहीं रहता।' शायर बशीर बदन ने यह शेर एक बेबस मां के कलेजे से निकले शब्दों से पिरोया गया होगा। फिरोजाबाद में इन दिनों माहौल कुछ ऐसा ही है। बुखार से तपते बच्चे मां-बाप के हाथों में ही दम तोड़ रहे हैं। अस्पतालों में चीत्कार, घरों में मातम और सुनसान गलियां। डेंगू और वायरल के प्रकोप ने सुहागनगरी को अपनी चपेट में ले लिया है। सरकारी विभाग एक-दूसरे पर इस महामारी का ठीकरा फोड़ने में जुटे हैं। सुहागनगरी में गुरुवार को भी तीन बच्चों की मौत हो गई। इनमें आठ साल का हर्ष, डेढ़ माह का ऋषभ और सिर्फ छह माह की मनु शामिल हैं। तीनों के परिजनों ने बताया कि तेज बुखार के चलते उन्हें अस्पताल में भर्ती कराया गया था। फिरोजाबाद में इन दिनों घर-घर की यही कहानी है। मां-बाप की आंखों के सामने उनके कलेजे के टुकड़ों की सांसें थम रही हैं। उधर, टूटला में पांच वर्षीय नैसी ने दम तोड़ दिया।

अफगानिस्तान में अबकी बार आतंकी सरकार!

काबुल। अफगानिस्तान में नई सरकार के गठन का आज एलान हो सकता है। माना जा रहा है कि जुमे की नमाज के बाद ईरान की तर्ज पर तालिबान की ओर से इसकी औपचारिक घोषणा कर दी जाएगी। नई सरकार के गठन समारोह के लिए काबुल स्थित राष्ट्रपति भवन में जश्न की तैयारी भी चल रही है। सूत्रों की मानें तो खूबज आतंकी हेबतुल्ला अखुंदजादा ही तालिबानी सरकार का सर्वोच्च नेता होगा। उसका पद राष्ट्रपति से भी ऊंचा होगा और धार्मिक व राजनैतिक प्राधिकारी भी वही होगा। अखुंदजादा ही सेना, सरकार व न्याय व्यवस्था के प्रमुखों की नियुक्ति कर सकेंगे।



माना जा रहा है कि अफगानिस्तान में नई सरकार चीन की फॉर्जिंग से ही चलेगी। पिछले दिनों तालिबान के नंबर दो नेता मुल्ला अब्दुल गनी बरदार ने बीजिंग का दौरा भी किया था और चीन के विदेश मंत्री से बात भी की थी।

गवर्नर के हाथों में होगी प्रांत की बागडोर

तालिबानी नेता समांगनी का कहना है कि नई सरकार में गवर्नर ही प्रांत प्रमुख होंगे। वहीं जिलों में जिला गवर्नर होंगे। इन्होंने के हाथों में अपने-अपने क्षेत्र की बागडोर होगी। समांगनी ने बताया कि तालिबान ने पहले से ही प्रांतों व जिलों के लिए गवर्नरों व पुलिस प्रमुखों की नियुक्ति कर दी है।

नई सरकार में महिलाएं भी होंगी शामिल

दोहा में तालिबान के नेता शेर मोहम्मद अब्बास स्तानिकजई ने मीडिया को बताया था कि नई सरकार में महिलाओं की भी भूमिका होगी। वहीं सभी कबीलों के सदस्यों को इसमें शामिल किया जाएगा। राष्ट्रीय झंडा व राष्ट्रगान पर अभी फैसला नहीं लिया गया है।

पिछली सरकारों के लोग नहीं होंगे शामिल

तालिबानी नेता इनामुल्ला समांगनी के मुताबिक, नई सरकार में उन लोगों को शामिल नहीं किया जाएगा, जो पूर्ववर्ती सरकारों में शामिल रहे हैं। तालिबान का कहना है कि वह सभी देशों से दोस्ताना संबंध स्थापित करने का प्रयास कर रहा है।

पिछड़ा वर्ग आयोग में घमासान

गौरीशंकर बिसेन की नियुक्ति विवादों में, कांग्रेस बोली धनोपिया ही अध्यक्ष



भोपाल। गौरीशंकर बिसेन को पिछड़ा आयोग का अध्यक्ष बनाने पर कांग्रेस नेता के के मिश्रा का बयान आया है श्री मिश्रा ने पिछड़ा वर्ग आयोग के गठन को असंवैधानिक बताया उन्होंने कहा कि कमलनाथ

सरकार में आयोग ही गठित किया जा चुका था। सीएम रहते कमलनाथ ने जेपी धनोपिया को अध्यक्ष बनाया था। हाई कोर्ट से धनोपिया को स्टे मिला हुआ है लिहाज से वर्तमान में जेपी धनोपिया पिछड़ा वर्ग के आयोग अध्यक्ष हैं। ऐसे में एक अध्यक्ष रहते दूसरा अध्यक्ष नियुक्त करना असंवैधानिक है। कांग्रेस प्रवक्ता ने कहा कि कोर्ट में कांग्रेस सरकार के खिलाफ कंडक्ट ऑफ कोर्ट का केस करेगी। आपको बता दें कि पूर्व मंत्री श्री बिसेन को कल शिवराज सरकार ने पिछड़ा वर्ग आयोग का अध्यक्ष नियुक्त किया है।

ट्रोलर्स से परेशान महिला सिपाही ने दिया नौकरी से इस्तीफा

नई दिल्ली। हरियाणा, पंजाब तो बेकार ही बदनाम हैं आओ कभी उत्तर प्रदेश, रांगबाजी क्या होती है, हम तुम्हें बताते हैं, न गुड्डू पर गाना बनाते हैं न गाड़ी पर जाट गुर्जर लिखाते हैं, हमारे यहाँ पांच-पांच साल के लैंड कट्टा चलते हैं...। बैंक ग्राउंड में यह म्यूजिक, हाथ में रिवॉल्वर। आगरा की सिपाही प्रियंका मिश्रा का बनाया यह वीडियो इंटरनेट मीडिया पर छत्र गंगा तो महकमे ने कार्टूनिस्ट की, उनको लाइन हाजिर कर दिया गया। अब वह इंटरग्राम एकाउंट



पर कमेंट से परेशान हैं। इसके चलते उन्होंने इस्तीफा दे दिया है। कारण लोगों के कमेंट से परेशान होना लिखा है। हालांकि एसएसपी मुनिराज जी. ने इस्तीफा अभी स्वीकार नहीं किया है। उनका कहना है कि सिपाही और

उनके परिजनों से बात की जाएगी। मूलरूप से कामपुर निवासी प्रियंका मिश्रा वर्ष 2020 में पुलिस विभाग में सिपाही बनीं। झांसी में प्रशिक्षण के बाद तीन महीने पहले आगरा में नियुक्ति मिली। थाना एएसएम गेट में तैनात थीं। इंटरग्राम पर उनके एकाउंट पर अब तक वह 90 चींटियों अपलोड कर चुकी हैं। कुछ चींटियों पुलिस की वर्दी में भी बनाए हैं। दो चींटियों में वह असलाह का प्रदर्शन कर रही थीं। बैंक ग्राउंड में म्यूजिक बज रहा था।

अंडरवियर-बनियान में घूमने वाले जेडीयू विधायक ने टी सफाई, बोले-मेरा पेट खराब है



पटना। बिहार के सत्तारूढ़ दल जेडीयू के विधायक की फोटो सोशल मीडिया पर वायरल हो गई है ये विधायक कोई और नहीं बल्कि अपने बयानों से सुर्खियां बटोरने वाले भागलपुर के गोपालपुर से जेडीयू विधायक गोपाल मंडल हैं। इन दिनों इनकी एक तस्वीर बड़ी वायरल हो रही है, जिसमें विधायक सिर्फ अंडरवियर और बनियान में नजर आ रहे हैं। फोटो वायरल होने के बाद जेडीयू विधायक का भी बयान आया है। विधायक ने कहा है कि यात्रा के दौरान मेरा पेट खराब था। इसलिए मैं अंडरवियर व बनियान में घूम रहा था।

दांत से काट दिया उद्घाटन रिबन

कराची। पाकिस्तान में कब क्या होगा किसी को नहीं पता होता। अब वहां के एक मंत्री का वीडियो सोशल मीडिया पर खूब वायरल हो रहा है। यह वीडियो पंजाब प्रांत के जेल मंत्री व सरकार के प्रवक्ता फयाज अल हसन चौहान का है। इसमें जेल मंत्री दांतों से रिबन काटते हुए दिखाई दे रहे हैं। खास बात यह है कि उन्होंने यह वीडियो खुद अपने दिवटर हैंडल से शेयर किया है। वीडियो शेयर करते हुए मंत्री फयाज अल हसन चौहान ने लिखा है कि अपने विधानसभा क्षेत्र में दुकान खोलने का अनोखा अंदाज। दरअसल, उन्हें



किसी दुकान का उद्घाटन करना था, लेकिन रिबन काटने के लिए जो कैंची रखी थी वह मौके पर चली नहीं तो ऐसे में जेल मंत्री ने अपने दांतों से ही रिबन काट दिया।

पुलिस की नजर के बावजूद छह लोगों को चाकू मारे

आक्लैंड। न्यूजीलैंड के ऑकलैंड से एक दिल दहलाने वाली घटना सामने आई है। यहां इस्लामिक स्टेट से प्रभावित एक हमलावर ने मॉर्मल में घुसकर छह लोगों को चाकू मारकर गंभीर रूप से घायल कर दिया। बताया गया है कि यह शांति पहले ही पुलिस की संदिग्धों की सूची में था और इस पर लातातर निगरानी रखी जा रही थी। पर इस व्यक्ति ने सुपरमार्केट के अंदर घुसकर घटना को अंजाम दे दिया। पुलिस ने हमलावर को गोली मार दी।

क्रिक अपडेट



छिटपुट बौछारें पड़ेंगी, 6 सितंबर से झमाझम के आसार

भोपाल। अरब सागर से लगातार आ रही नमी और मानसून ट्रफ के सतना से होकर गुजरने के कारण मध्यप्रदेश में कहीं-कहीं गरज-चमक के साथ बौछारें पड़ने का सिलसिला जारी है। मौसम विज्ञानियों के मुताबिक इस तरह की स्थिति अभी बनी रहने की संभावना है। उधर छह सितंबर को बंगाल की खाड़ी में एक कम दबाव का क्षेत्र बनने जा रहा है। इसके प्रभाव से प्रदेश के अधिकांश जिलों में झमाझम बारिश का दौर शुरू होने के आसार हैं। अगले चौबीस घंटों में शहडोल, जबलपुर, भोपाल, होशंगाबाद एवं ग्वालियर संभागों के जिलों में बौछारें पड़ सकती हैं।

क्या हुआ था सिद्धार्थ की मौत की आखिरी रात?




मुंबई। दिवंगत अभिनेता सिद्धार्थ शुक्ला की मौत ने टीवी और फिल्म इंडस्ट्री को गमगीन कर दिया है। रिपोर्ट का कहना है कि बुधवार रात जब सिद्धार्थ शुक्ला अरुण महसूस कर रहे थे और उनको बैचेनी हो रही थी उस वक्त उनके साथ मां रीता शुक्ला और दोस्त शहनाज मौजूद थी। रिपोर्ट में यह भी कहा गया है कि जब सिद्धार्थ की बैचेनी बढ़ने लगी तो उन्होंने शहनाज को पास रहने के लिए कहा। रिपोर्ट में सूत्रों के हवाले से बताया गया है कि सिद्धार्थ सो नहीं पा रहे थे, इसी वजह से उन्होंने शहनाज को अपने पास रहने और पीठ थपथपाने के लिए कहा था। यह भी कहा गया है कि बैचेनी महसूस होने की स्थिति में मां और शहनाज ने सिद्धार्थ के सामने आईसक्रीम और नींबू पानी की पेशकश की थी। रिपोर्ट में बताया गया है कि रात करीब डेढ़ बजे सिद्धार्थ अपनी करीबी दोस्त और कथित प्रेमिका शहनाज की गोद में कुछ देर के लिए लेटे थे और उसके बाद धीरे से दूर हट गये थे। इसके बाद दोनों सो गये और सुबह करीब सात बजे शहनाज उठीं और उन्होंने देखा कि सिद्धार्थ उसी पोजिशन में लेटे हुए हैं, जैसे रात में थे।

डेल्टा के बाद अब दो नए वैरिएंट्स ने बढ़ाई मुसीबत

डब्ल्यूएचओ ने किया आगाह

नई दिल्ली। जुलाई-अगस्त के महीने तक कोरोना के डेल्टा वैरिएंट को दुनियाभर में वैज्ञानिक सबसे खतरनाक मान रहे थे। भारत में आई दूसरी लहर में तबाही मचाने के बाद कोरोना का यह वैरिएंट कई अन्य देशों के लिए बड़ी मुसीबत साबित हो रहा था। डेल्टा वैरिएंट से लोगों को सुरक्षित रखने के लिए वैज्ञानिक अध्ययन कर ही रहे थे कि पिछले दिनों सामने आए दो नए वैरिएंट्स ने वैज्ञानिकों को और गंभीर संकट में डाल दिया है। बोते दिनों कोरोना के दो नए वैरिएंट्स- साउथ अफ्रिकन वैरिएंट सी.1.2 और म्यू (बी.1.621) ने दुनिया के सामने बड़ी चुनौती पेश की है। कई



रिपोर्ट्स में दावा किया जा रहा है कि यह दोनों वैरिएंट्स सबसे संक्रामक माने जा रहे डेल्टा वैरिएंट्स से भी अधिक घातक हो सकते हैं। विश्व स्वास्थ्य संगठन (डब्ल्यूएचओ) की ओर से जारी बयान में कहा गया है कि यह कोरोना के इन नए वैरिएंट्स की प्रकृति पर नजर रखे हुए है। म्यू को वैरिएंट ऑफ इंटरैस्ट के रूप में

वर्गीकृत किया गया है। डब्ल्यूएचओ ने कहा कि म्यू वैरिएंट में ऐसे म्यूटेशन देखे गए हैं जो शरीर में वैक्सिनेशन से बनी प्रतिरोधक क्षमता को चकमा दे सकते हैं, साउथ अफ्रिकन वैरिएंट भी कर्मोवेश एंटी ही प्रकृति वाला बताया जा रहा है। कोरोना का म्यू वैरिएंट सबसे पहले इस साल जनवरी में कोलंबिया में सामने आया था। म्यू वैरिएंट को फिलहाल डब्ल्यूएचओ ने वैरिएंट ऑफ इंटरैस्ट के रूप में वर्गीकृत किया है, जिसका मतलब है कि स्वास्थ्य संगठन चरणबद्ध तरीके से इस वैरिएंट की प्रकृति की निगरानी करेगी।

दोस्त का कत्ल कर साबित किया अपना शव, प्लास्टिक सर्जरी भी करा ली



नई दिल्ली। सिर पर महिला सिपाही के प्रेम का जुनून सवार होने पर एक युवक ने न केवल अपनी पत्नी व दो मासूम बच्चों की क्रूरता से हत्या कर दी। बल्कि अपने दोस्त की भी हत्या कर दी और अपनी पहचान छिपाकर युवक दिल्ली के मछरोली में रहने लगा। हत्याओं के साढ़े तीन साल के बाद इस सनसनीखेज मामले का खुलासा डीएनए रिपोर्ट आने के बाद हुआ तो परत दर परत मामला खुल गया। पुलिस ने मुख्य आरोपी, महिला सिपाही समेत छह आरोपियों को गिरफ्तार करके जेल भेज दिया है। पुलिस ने पत्नी और बच्चों के शवों के कंकाल बरामद किए हैं जो उसने नोएडा में अपने ही घर में दफन कर दिए थे। आरोपी ने अपने दोस्त की हत्या कर मथुरा-कासगंज रेल लाइन पर शव फेंक दिया था। पत्नी, बच्चों व दोस्त की हत्या का खेल शांतिर ने यू ही नहीं खेला। मेडिकल साइंस का जानकार होने के कारण उसने इसका इस्तेमाल घटना के साक्ष्य मिटाने में किया लेकिन कामयाब नहीं हो सका। एसपी रोहन प्रमोद बोत्रे ने बताया कि आरोपी राकेश पैथोलॉजी का डिप्लोमा होल्डर है और नोएडा की लाल पैथोलॉजी में सात वर्ष तक काम कर चुका था। उसे इस बात का पता था कि पुलिस किस तरह से साक्ष्य जुटाती है।

ईगल बैटरी
डीलर-एक्साइड बैटरी
सभी गाड़ियों की बैटरी
EXIDE MICROTEK
फ़र्नकर भवन के सामने, बल्देववाग
जबलपुर, फ़ोन-9826165492, 9200792000

अमी आसान नहीं अफगानिस्तान में विदेश मंत्रालय की इच्छा पूरी हो पाना

नई दिल्ली। किसी भी देश की कूटनीति कभी नहीं सोती। यही स्थिति इस समय अफगानिस्तान को लेकर भारत की चिंता और तैयारी की है। विदेश मंत्रालय के प्रवक्ता अरिंदम बागची ने भले ही आतंकवाद मुक्त अफगानिस्तान की चाहत बताई हो, लेकिन वहां रास्ता बनाने में लगे विदेश सेवा के अधिकारी जेपी सिंह समेत तमाम लोग अभी कुछ कह पाने की स्थिति में नहीं हैं। राष्ट्रीय सुरक्षा सलाहकार अजीत डोभाल, विदेश मंत्री एस जयशंकर और विदेश सचिव हर्षवर्धन श्रृंगला की टीम भारत की चिंताओं को दूर करने में लगी है। विदेश मामलों के जानकार एस्के शर्मा कहते हैं कि तालिबान

अफगानिस्तान में सरकार बनाने की प्रक्रिया में है। देखना है कि इसे लेकर उसके सर्वोच्च नेता हिबतुल्लाह अखुंदजादा का पहला संदेश क्या आता है? वह सार्वजनिक तौर पर लोगों को संबोधित करेंगे या फिर संदेश प्रसारित होगा। इसके अलावा अफगानिस्तान में तालिबान के सरकार गठन की रूपरेखा किस तरह की होती है। शर्मा कहते हैं कि इस पर अमेरिका समेत दुनिया के सभी देशों की निगाह टिकी है। विदेश मंत्रालय के प्रवक्ता अरिंदम बागची द्वारा भारत की चाहत बताने के सवाल



पर शर्मा ने कहा कि यह तो सभी चाहते हैं, लेकिन आगे क्या होगा? यह तस्वीर साफ नहीं है। तालिबान के लोगों के हाथ में बंदूक है। वह हिंसा, बर्बरता के

रास्ते से सत्ता में आ रहे हैं। तालिबान का संबंध पाकिस्तान, वहां की खुफिया एजेंसी आईएसआई, पाकिस्तान की जमीन से चलने वाले आतंकी संगठनों, अल-कायदा, हकानी नेटवर्क समेत अन्य से है। इसलिए एक झटके में सबकुछ ठीक होने वाला नहीं है। फिर पाकिस्तान की जमीन से तो आज तक आतंकी संगठनों का संचालन बंद नहीं हुआ? लेकिन उम्मीद रखनी चाहिए।

नहीं रह गया है। हालांकि विदेश मंत्रालय के प्रवक्ता अरिंदम बागची ने इसके बहुत निहितार्थ न निकालने की सलाह दी है और इसे एक बैकड्रॉप बताया है, लेकिन कूटनीति के जानकारों का कहना है कि बात इतनी भर भी नहीं है। स्तानिकजई की भारत ने अपनी चिंताएं बताई हैं और इसमें तालिबान का सहयोग मांगा है। इसी तरह से तालिबान के प्रतिनिधि ने भी कुछ अपनी बात रखी है। भारत ने पहले भी कहा है कि वह अपने हितों की रक्षा के लिए संवेदनशील है और अफगानिस्तान पर करीब से नजर बनाए है। कूटनीति की भाषा में इसका अर्थ कुछ स्टेक होल्डर्स के साथ संपर्क बनाने से होता है।

कुपोषण मुक्त भारत पर फोकस

आंगनबाड़ियों में पोषण वाटिका के लिए होगा पौधारोपण, 1 से 30 सितंबर तक मनाया जाएगा राष्ट्रीय पोषण माह

कटनी। प्रधानमंत्री के सुपोषित भारत कुपोषण मुक्त भारत के दृष्टिकोण को सामने रखते हुए महिला एवं बाल विकास विभाग मुड़वारा जिला कटनी की ओर से एक से 30 सितंबर तक चौथा राष्ट्रीय पोषण माह मनाया जाएगा। अभियान के तहत सामुदायिक भागीदारी होगी ताकि हर नागरिक पौष्टिक आहार के महत्व को समझें जिला कार्यक्रम अधिकारी नयन सिंह ने जानकारी देते हुए बताया कि राष्ट्रीय पोषण माह 2021 के तहत चार सप्ताह चार अलग-अलग थीम के तहत विभिन्न गतिविधियों का आयोजन किया जाएगा।



परियोजना अधिकारी मुड़वारा विद्या पांडेय ने बताया कि आहार में विविधता और पौष्टिकता को बढ़ाने के लिए बाजर, दालें, बारहमासी और मौसमी स्थानीय सब्जियों, फलों आदि के उपयोग करने के बारे में नागरिकों जागरूक किया जाएगा। इन गतिविधियों को उरसाहपूर्व सुपरवाइजर भारती दिनेदी ने आयोजित किया और राष्ट्रीय पोषण माह में बड़ी सामुदायिक भागीदारी को प्रोत्साहित करने के लिए बताया कार्यक्रम में सहयोग करे उन्होंने बताया कि इस अभियान में बच्चों, गर्भवती महिलाओं और स्तनपान कराने वाली माताओं के लिए भोजन के सही तरीके से पकाने व खाने के बारे में जानकारी दी जाएगी। कुपोषण के खिलाफ अभियान में सभी की भागीदारी सुनिश्चित की जाएगी तथा कोविड-19 के दिशा-निर्देशों को ध्यान में रखते हुए इन गतिविधियों को चलाया जाएगा। आंगनबाड़ी कार्यकर्ता रूपा बर्मन ने कहा कि अभियान को प्रभावी रूप से चलाने के लिए महिला एवं बाल विकास के आदेशानुसार साप्ताहिक गतिविधियों और रूपरेखा तैयार की गई। विभाग की ओर से जारी किए

शेड्यूल अनुसार बताया कि अभियान के प्रथम सप्ताह में आंगनबाड़ी केन्द्रों, विद्यालयों, पंचायतों एवं अन्य सार्वजनिक भूमि आदि में उपलब्ध स्थानों पर पोषण वाटिका के रूप में पौधारोपण किया जाएगा। वहीं दूसरे सप्ताह में गर्भवती महिलाओं, बच्चों और किशोरियों जैसे विभिन्न समूहों के लिए आयु और योग कार्यक्रम का आयोजन किया जाएगा। अभियान के तीसरे सप्ताह में आईसी सामग्री के साथ आंगनबाड़ी लाभार्थियों को पोषण किट वितरित की जाएगी। इसी प्रकार सैम की पहचान और उनके लिए पौष्टिक भोजन के वितरण के लिए अभियान चलाया जाएगा। चौथे सप्ताह के दौरान सैम बच्चों की पहचान करने से पहले आंगनबाड़ी कार्यकर्ता, आशा और एएनएम द्वारा बच्चों पांच वर्ष तक की आयु तक के लिए लंबाई/ऊँचाई और वजन मापन अभियान के लिए घर-घर जाकर सर्वेक्षण किया जाएगा कार्यक्रम में सभी ग्रामवासी सरपंच सचिव आशा कार्यकर्ता रूपा बर्मन, भामावती पटेल, ललिता पांडेय, सविता दुबे एवं अन्य सदस्य उपस्थित रहे।



बिना मास्क घूमने वालों पर जुर्माने की कार्यवाही

कटनी। कोरोना संक्रमण के प्रसार पर नियंत्रण हेतु निगमायुक्त सत्येन्द्र सिंह धाकरे के निर्देशन में निगम के अतिक्रमण दस्ते द्वारा रोजाना नगर के विभिन्न स्थलों में अभियान चलाकर चेहरे पर बिना मास्क लगाये सार्वजनिक स्थलों पर घूमने वालों पर जुर्माने की कार्यवाही की जाकर महिलाओं एवं बच्चों को भी मास्क लगाकर ही घर से निकलने की समझाईश दी जा रही है। अतिक्रमण निरीक्षक प्रशांत परौहा ने बताया कि संक्रमण के प्रसार पर नियंत्रण के उद्देश्य से आज मिशन चौक एवं माधवनगर गेट के पास अभियान चलाया जाकर बिना मास्क लगाये सार्वजनिक स्थलों में भ्रमण कर कोविड-19 प्रोटोकाल का उल्लंघन करने वाले लगभग 100 लोगों पर समाचार लिखे जाने शाम 6 बजे तक लगभग 10 हजार रुपये जुर्माने की कार्यवाही की गई। कार्यवाही के दौरान महिलाओं को भी मास्क प्रदान किये जाकर बना मास्क घर से न निकलने की समझाईश दी गई।

नगर निगम क्षेत्र अंतर्गत 12 निजी प्लाटों में पाया गया जलभराव

कटनी। उपखण्ड मजिस्ट्रेट कटनी बलबीर रमन ने नगर पालिक निगम कटनी द्वारा धारा 133 दण्ड प्रक्रिया संहिता के तहत 12 लोगों को नोटिस जारी किया है। नगर निगम क्षेत्र अंतर्गत ऐसे निजी व खाली प्लाट जहाँ पानी का भराव होता है, जिससे मच्छर पनपते हैं, तथा अनेकों प्रकार की बीमारी होती है। इस कारण ऐसे 12 प्लाट मालिकों की सूची फोटोग्राफ एवं पंचनामा सहित कार्यवाही किये जाने उप खण्ड मजिस्ट्रेट न्यायालय में प्रस्तुत किया गया था, जिसके तहत यह कार्यवाही संबंधितों के विरुद्ध की गई है। जारी नोटिस में संबंधितों को 16 सितम्बर को स्वयं उपस्थित होने अथवा

उप खण्ड मजिस्ट्रेट कटनी ने संबंधित प्लाट मालिकों को नोटिस किया जारी

अधिवक्ता के माध्यम से पक्ष समर्थन के लिये अनिवार्य रूप से उपस्थित होने के लिये कहा गया है। अन्यथा अनुपस्थित की दशा में एक प्रथीय कार्यवाही की जायेगी। जिन 12 प्लाट मालिकों को नोटिस जारी किया गया है, उनमें बिरसा मुण्डा वार्ड निवासी उमेश कुमार साहू, अहमद नगर लोहिया वार्ड निवासी रेहाना, सावरकर वार्ड निवासी गोविन्द निषाद, सावरकर वार्ड निवासी संजय गुरु, सावरकर वार्ड निवासी सूर्यभान कुशवाहा, महेन्द्र प्यासी, आचार्य विनोबा भावे वार्ड निवासी दिनेश चक्रवर्ती एवं प्रवीण चक्रवर्ती, मुन्नी बाई, शम्भू, केशव प्रसार भट्टाचार्य, विवेकानंद वार्ड निवासी श्याम लाल और ललित राजक को उप खण्ड मजिस्ट्रेट द्वारा नोटिस जारी किया गया है।



कटनी। स्वच्छ सर्वेक्षण की गतिविधियों को दृष्टिगत रखते हुए निगम प्रशासन द्वारा नगर के विभिन्न वार्डों में जागरूकता गतिविधियों के माध्यम से स्वच्छता की अलख जगाने की कार्यवाही की जा रही है। नोडल अधिकारी सुनील सिंह ने जानकारी देते हुए बताया कि जिला कलेक्टर प्रियंक मिश्रा एवं निगमायुक्त सत्येन्द्र सिंह धाकरे के निर्देशन में रोजाना आयोजित हो रही गतिविधियों के तहत विगत दिवस वीर सावरकर वार्ड एवं चन्द्र शेखर आजाद वार्ड केलवारा फाटक में नुककड़ नाटक का आयोजन किया गया। नुककड़ नाटक के दौरान उपस्थित रहवासियों को सफाई मित्र सुरुक्षा चैलेंज की जानकारी प्रदान की जाकर जिम्मेदार नागरिक का परिचय देते हुए नगर निगम के माध्यम से या टोल फ्री नंबर 14420 पर कॉल कर मशीनों द्वारा सेंटिक टैंक एवं सीवर की सफाई प्रत्येक तीन वर्ष में कराने की अपील की गई। उपस्थित जनों को कोरोना संक्रमण से बचाव हेतु घर से बाहर निकलते समय चेहरे पर मास्क का उपयोग करने एवं सोशल डिस्टेंसिंग का पालन करने की समझाईश दी गई।

नुककड़ नाटक के माध्यम से दिया सेंटिक टैंक की सफाई का संदेश



कटनी। स्वच्छ सर्वेक्षण की गतिविधियों को दृष्टिगत रखते हुए निगम प्रशासन द्वारा नगर के विभिन्न वार्डों में जागरूकता गतिविधियों के माध्यम से स्वच्छता की अलख जगाने की कार्यवाही की जा रही है। नोडल अधिकारी सुनील सिंह ने जानकारी देते हुए बताया कि जिला कलेक्टर प्रियंक मिश्रा एवं निगमायुक्त सत्येन्द्र सिंह धाकरे के निर्देशन में रोजाना आयोजित हो रही गतिविधियों के तहत विगत दिवस वीर सावरकर वार्ड एवं चन्द्र शेखर आजाद वार्ड केलवारा फाटक में नुककड़ नाटक का आयोजन किया गया। नुककड़ नाटक के दौरान उपस्थित रहवासियों को सफाई मित्र सुरुक्षा चैलेंज की जानकारी प्रदान की जाकर जिम्मेदार नागरिक का परिचय देते हुए नगर निगम के माध्यम से या टोल फ्री नंबर 14420 पर कॉल कर मशीनों द्वारा सेंटिक टैंक एवं सीवर की सफाई प्रत्येक तीन वर्ष में कराने की अपील की गई। उपस्थित जनों को कोरोना संक्रमण से बचाव हेतु घर से बाहर निकलते समय चेहरे पर मास्क का उपयोग करने एवं सोशल डिस्टेंसिंग का पालन करने की समझाईश दी गई।

जिले में अब तक 533.0 मिलीमीटर औसत वर्षा दर्ज



कटनी। जिले में 1 जून से 2 सितम्बर 2021 तक 533.0 मिलीमीटर औसत वर्षा दर्ज की गई है। गतवर्ष इस अवधि में 757.3 मिलीमीटर औसत वर्षा दर्ज की गई थी। गौरतलब है कि जिले की वर्षा ऋतु में सामान्य औसत वर्षा 1124.4 मिलीमीटर है। अधीक्षक भू-अभिलेख द्वारा दी गई जानकारी के अनुसार 1 जून से 2 सितम्बर 2021 तक जिले के तहसीलवार वर्षा मापी केन्द्र कटनी में 472.4 मिलीमीटर, रीठी में 491.2 मिमी, बड़वारा में 702.0 मिमी, बरही में 669.0 मिमी, विजयराघवाड़ में 589.9 मिमी, बहोरीबंद में 453.9 मिमी, स्लीमनाबाद में 340.0 मिमी और वर्षापापी केन्द्र दीमरखेड़ा 570.2 मिलीमीटर वर्षा दर्ज की गई है। जिले में बीते 24 घंटे में जिले में कुल 0.6 मिमी औसत वर्षा दर्ज हुई है। जिसमें बरही तहसील अंतर्गत 5.0 मिमी वर्षा रिकॉर्ड हुई है। वहीं कटनी, रीठी, बड़वारा, विजयराघवाड़, बहोरीबंद, स्लीमनाबाद और दीमरखेड़ा तहसील क्षेत्रों में निरंक वर्षा दर्ज की गई है।

एमएड-डीएलएड में प्रवेश के लिए 5 सितम्बर तक ऑनलाइन पंजीयन

कटनी। प्रदेश के शासकीय और अशासकीय संस्थानों में डी.एल.एड. प्रथम वर्ष और 8 शासकीय शिक्षा महाविद्यालयों में संचालित एम. एड. पाठ्यक्रम में प्रवेश के लिए रजिस्ट्रेशन की अंतिम तिथि 5 सितंबर है। एम.एड. पाठ्यक्रम में उपलब्ध कुल 340 सीटों में से 50 प्रतिशत सीट शिक्षकों के लिए और 50 प्रतिशत सीट सामान्य छात्रों के लिए उपलब्ध है। माध्यमिक शिक्षा मण्डल से संबद्धता प्राप्त 44 शासकीय और 696 अशासकीय महाविद्यालयों में डी.एल.एड. (द्विवर्षीय) पाठ्यक्रम में कुल 48 हजार 140 सीट पर ऑनलाइन प्रवेश प्रक्रिया संचालित है। प्रवेश के लिए इच्छुक अभ्यर्थी ऑनलाइन पंजीयन और संस्थान चयन की कार्यवाही कर सकते हैं। आवश्यक शैक्षणिक अर्हता, संस्थानों की सूची और अन्य आवश्यक विवरण भी इस पोर्टल पर उपलब्ध है। प्रवेश के लिए एम.पी.ऑनलाइन पोर्टल पर पंजीयन और संस्थान चयन करना आवश्यक है।

राष्ट्रीय परशुराम सेना में नई नियुक्तियां

कटनी। राष्ट्रीय परशुराम सेना बृहम वाहनी मध्य प्रदेश में कटनी जिला अध्यक्ष पंडित सोमेश दुबे गोलू दुबे नियुक्त हुए जिसमें प्रदेश अध्यक्ष डॉ. एस. के. मिश्रा द्वारा नियुक्ति पत्र जबलपुर संगोष्ठी के मध्य दिया गया, वह अपने कार्य का निर्वहन करते हुए ब्राह्मण कल्याण हेतु अनवरत कार्य करते रहेंगे एवं संगठन को शक्ति प्रदान करेंगे। श्री दुबे को जिला अध्यक्ष नियुक्त होने पर सभी लोगो ने बधाईया प्रेषित की और ब्राह्मण के कल्याण करने के लिए कहा गया।



पुरानी धान की किस्मों का तैयार कराया जाए प्रदर्शन संग्रहालय

पानी की कमी वाले क्षेत्रों में किसानों से चर्चा कर जल संग्रहण इकाईयों का भी करार निर्माण

कटनी। कृषि विज्ञान केन्द्र पिपरौध में कलेक्टर प्रियंक मिश्रा ने कृषि विभाग व उससे जुड़े अन्य विभागों की संयुक्त बैठक ली। बैठक में अलग-अलग विभागों के कार्य और आगामी कार्ययोजनाओं की समीक्षा कलेक्टर ने की और आवश्यक दिशा निर्देश दिए। बैठक में किसान कल्याण व कृषि विकास विभाग, आत्मा परियोजना, कृषि विज्ञान केन्द्र, उद्यानिकी विभाग, मत्स्य विभाग, पशु चिकित्सा, दुग्ध संघ, सहकारिता विभाग के कार्यों की समीक्षा की गई। कलेक्टर ने कृषि विभाग के अधिकारियों से पुरानी धान की किस्मों को लेकर चर्चा की। उन्होंने कहा कि कृषि विज्ञान केन्द्र में ही जिले में पूर्व में उत्पादित होने वाली क्षेत्रीय, निवारी, सिकिया सहित अन्य धान का प्रदर्शन संग्रहालय तैयारी करने के निर्देश दिए। कलेक्टर ने कहा कि जिन किस्मों का बीज संभव हो सके, उनका प्रदर्शन भी केन्द्र में किया जाए। इसके अलावा बीज उत्पादन आधारित कार्य करने के निर्देश भी कलेक्टर ने बैठक में दिए। कृषि विभाग व आत्मा परियोजना के अधिकारियों से कलेक्टर ने चर्चा जा रही योजनाओं की प्रगति और वर्तमान में अवर्षा की स्थिति को देखते हुए



किसानों को मिले और वॉटर लेबिल भी बढ़े। कलेक्टर ने कृषि विभाग के अधिकारियों से कहा कि किसान मित्रों का जल्द चयन होने वाला है और उनको प्रशिक्षण के दौरान ही अलग से जल संग्रहण इकाई को लेकर प्रशिक्षित करें और किसान मित्रों को सशक्त बनाने अन्य योजनाओं से भी जोड़ें। कलेक्टर श्री मिश्रा ने हार्डब्रिड धान की खेती से होने वाले नुकसान को देखते हुए कृषि विभाग, आत्मा परियोजना और कृषि विज्ञान केन्द्र से संयुक्त रूप से जेआरबी-1 धान की किस्म के बीज को तैयार करने और उसे किसानों को उपलब्ध कराने के निर्देश दिए।

आगामी कार्ययोजना पर कार्य करने को कहा। कलेक्टर श्री मिश्रा ने कहा कि जिले में अधिकांश किसान, बारिश के पानी पर खेती को आश्रित हैं। ऐसे में जिन क्षेत्रों में पानी की कमी है, वहाँ पर किसानों के साथ जलसंसाधन व संबंधित विभागों के अधिकारियों के साथ कृषि अमला भी संवाद स्थापित करें। किसानों से ही पूछा जाए कि किस स्थान पर जल संग्रहण के लिए तालाब या अन्य निर्माण कराने से पानी ठहराए। उनके बताए स्थानों पर ही निर्माण कराए जाए ताकि उसका लाभ

पॉली हाउस बनाकर किसानों को बताएं फायदा

कलेक्टर ने उद्यानिकी विभाग की समीक्षा के दौरान कलेक्टर श्री मिश्रा ने अधिकारियों से कहा कि घुघरा संजय निकुंज नर्सरी या किसी एक अन्य स्थान पर छोटे से पॉली हाउस का निर्माण कराए और उसमें अलग-अलग तरह की सब्जी व अन्य उत्पादन करें। पॉली हाउस का विजिट किसानों को कराते हुए उसका फायदा बताएं ताकि अधिक से अधिक किसान प्रेरित होकर उन्नत खेती से जुड़ सकें। मुन्गा की खेती को लेकर प्रेजेंटेशन उद्यानिकी विभाग की ओर से दिया गया। जिसको लेकर कलेक्टर ने अधिक से अधिक किसानों को मुन्गा लगाने के लिए प्रेरित करने और उससे होने वाले उत्पादनों को लेकर किसानों को शहडोल व रायपुर में लगी इकाईयों का भ्रमण कराने के भी निर्देश दिए।

जल उपयोगिता समिति की जल्द बुलाए बैठक

बैठक में कलेक्टर ने बारिश कम होने से खरीफ फसलों के नुकसान को लेकर चर्चा की। जिसमें सामने आया कि अधिकांश क्षेत्रों में बिजली की समस्या से किसानों को परेशानी हो रही है। कलेक्टर श्री मिश्रा ने कहा कि जल उपयोगिता समिति की बैठक जल्द आयोजित करें और बिजली विभाग को उसमें अनिवार्य रूप से बुलाएं। उससे पहले किसानों से बिजली विभाग की सफाई कैसी है और कैसी होनी चाहिए, इसको लेकर इन्पुट लेने के निर्देश भी कलेक्टर ने दिए।

पशु बीमा अधिक से अधिक कराएं

पशु चिकित्सा विभाग की समीक्षा के दौरान कलेक्टर ने जिले में मवेशियों को लगाने गए टैग के संबंध में जानकारी ली। साथ ही विकासखंड वार पशु बीमा की समीक्षा की और निर्देश दिए कि अधिक से अधिक पशुपालक मवेशियों का बीमा कराए इसको लेकर उन्हें प्रेरित करें। साथ ही किसान क्रेडिट कार्ड की भी जानकारी कलेक्टर ने ली। मत्स्य विभाग, दुग्ध संघ और सहकारिता विभाग की योजनाओं की भी कलेक्टर ने समीक्षा की और आवश्यक निर्देश दिए। बैठक में संबंधित विभागों के अधिकारी उपस्थित थे।

कब बोएं बीज, कैसे करें देखभाल, यू-ट्यूब चैनल बनाएं, किसानों को दें जानकारी

कलेक्टर ने कृषि विज्ञान केन्द्र में जिले के उन्नत कृषकों से किया संवाद



कटनी। जिले में किसान कब कौन सी फसल की बोनी करें। मौसम का मिजाज कैसा रहेगा और कैसे फसल की देखभाल करें। इन सब बातों की जानकारी उन्हें उनके मोबाइल पर ही मिले, इसको लेकर यू-ट्यूब चैनल बनाएं। जिसमें किसानों को कृषि वैज्ञानिक, अधिकारी की सलाह के वीडियो पोस्ट करें और उन्नत किसानों से परिचर्चा कर उनके वीडियो भी जिले के कृषकों को भेजे जाएं। कलेक्टर ने कृषि विज्ञान केन्द्र पिपरीध में जिले के उन्नत व जैविक खेती से जुड़े किसानों से संवाद के दौरान कही। कलेक्टर ने कृषि विज्ञान केन्द्र व आत्मा परियोजना के अधिकारियों से कहा कि किसानों को

जानकारी देने भेजे जाने वाले एसएमएस का बेस बढ़ाएं। कलेक्टर ने अधिकारियों को निर्देश दिए कि किसानों को जैविक खेती के प्रेरित करें, बीज उपलब्ध कराएं और लगातार

जैविक खेती कर रहे किसानों की जानी समस्याएं, निराकरण कराने योजना बनाने किया निर्देशित

फॉलोअप भी लें। संवाद के दौरान बंडा निवासी महिला कृषक मंजूलता हल्दकार ने बताया कि वे पारंपरिक फसलों के अलावा

सब्जी की खेती जैविक तरीके से करती हैं। नैगवा जैविक पाठशाला से प्रशिक्षण के बाद उन्होंने खुद जैविक खाद बनाने का काम शुरू किया। अपने खेतों के लिए करती हैं और साथ में दूसरों को भी खाद उपलब्ध कराती हैं। उनके साथ जैविक खेती से जुड़ी महिलाओं ने बताया कि जैविक सब्जी के लिए उनके पास अच्छा बाजार नहीं है। कलेक्टर श्री मिश्रा ने कहा कि जिले के शिक्षा विभाग व आदिम जाति कल्याण विभाग के छात्रावासों में रहने वाले छात्र-छात्राओं को बनाने वाले भोजन के लिए सब्जियों की जरूरत रोजाना होती है। छात्रावास अधिकारी सीधे किसानों से ही सब्जी खरीदें।

जिले में भर में किसानों को करेंगे जागरूक

बंडा निवासी उन्नत कृषक हीरामणि हल्दकार ने बताया कि वे वर्ष 2012 से जैविक तरीके से खेती कर रहे हैं। जिसमें उनकी लागत कम हुई है और मुनाफा बढ़ा है। कृषक ने कलेक्टर को बताया कि वे आसपास के गांवों में भी किसानों को जैविक खाद आदि का उपयोग करने जागरूक करते हैं और उनकी इच्छा है कि वे पूरे जिले में किसानों को जागरूक करें। इसके लिए आवश्यक व्यवस्था कराने की बात कलेक्टर श्री मिश्रा ने कही। संवाद के दौरान किसानों ने अपनी कृषि से जुड़ी समस्याओं को भी कलेक्टर के सामने रखा। जिसको लेकर कलेक्टर श्री मिश्रा ने संबंधित विभागों से चर्चा कर उनकी निराकरण कराने का आश्वासन दिया। इस दौरान कृषि विभाग, आत्मा परियोजना के अधिकारी, जिले के विभिन्न विकासखंडों से आए कृषक मौजूद थे।



दसवीं-बारहवीं के लिए सीबीएसई ने जारी किए सैपल पेपर

सिलेबस को दो बराबर भागों में बांटा सीबीएसई ने

कटनी। केंद्रीय माध्यमिक शिक्षा बोर्ड सीबीएसई ने साल 2020-21 के लिए कक्षा दसवीं और बारहवीं टर्म 1 परीक्षा के लिए सैपल पेपर और मार्किंग योजना के बारे में डिटेल्स जारी कर दिया है। टर्म 1 की परीक्षाएं नवंबर-दिसंबर 2021 में आयोजित की जा रही हैं। सीबीएसई बोर्ड ने छात्रों को सलाह दी है कि छात्र आधिकारिक वेबसाइट से पेपर डाउनलोड कर इसके आधार पर परीक्षा की तैयारी कर सकते हैं। सैपल पेपर में परीक्षा में आने वाले सवाल सहित सवाल के टाइप का डिटेल्स दिया गया है। कोरोना वायरस महामारी को देखते हुए सीबीएसई सिलेबस को दो बराबर भागों में बांट दिया गया है। अब साल में दो बार बोर्ड एग्जाम टर्म-1 और टर्म-2 आयोजित किए जाएंगे। टर्म 1 एक मल्टीपल चॉइस क्वेश्चन एमसीक्यू या ऑब्जेक्टिव पेपर के आधार पर होगा और 50 प्रतिशत सिलेबस पर आधारित होगा। यह परीक्षा ऑफलाइन या ऑनलाइन भी आयोजित हो सकती है। प्रश्न पत्र बोर्ड द्वारा जारी किए जाएंगे। वहीं टर्म-2 एग्जाम का फैसला कोविड-19 स्थिति को ध्यान रखते हुए डिटेल्ड प्रश्नोत्तरी या एमसीक्यू आधारित होगी।

इस साल नवंबर दिसंबर में हो सकती है परीक्षा

सीबीएसई बोर्ड परीक्षा 2022 में नवंबर या दिसंबर में आयोजित हो सकती है। सीबीएसई 10वीं और 12वीं बोर्ड परीक्षा में हर एक थ्योरी पेपर 40 अंकों का होगा। दोनों कक्षाओं के टर्म 1 परीक्षा में प्राप्त अंकों को फइनल सीबीएसई बोर्ड रिजल्ट 2022 के लिए भी आंका जा सकता है। टर्म 1 बोर्ड के लिए डिजाइन किए गए सैपल पेपर्स 2021-22 की 10वीं और 12वीं की बोर्ड परीक्षाओं में अधिक स्कोर करने के लिए बहुत महत्वपूर्ण होंगे।

सैपल पेपर ऐसे करें डाउनलोड

छात्रों को सबसे पहले सीबीएसई की आधिकारिक वेबसाइट पर जाना होगा। होम पेज पर शैक्षणिक वेबसाइट लिंक पर क्लिक करें। अब एक नया पेज खुलेगा, यहाँ लिंक पर क्लिक करें। इस पेज पर 10वीं के सैपल पेपर के लिए लिंक पर क्लिक करें, वहीं 12वीं के सैपल पेपर के लिए लिंक पर क्लिक करें। नए पेज पर विषयानुसार सैपल प्रश्न पत्र पेपर और मार्किंग स्कीम के लिंक मिल जाएंगे, उन्हें भी छात्र यहाँ देख सकते हैं।

पेंशनर्स ने लिया एकजुटता का संकल्प

मांगे पूर्ण कराने मरी हुंकार, विजयराघवगढ़ में पेंशनर्स का सम्मान

विजयराघवगढ़। विजयराघवगढ़ विधानसभा क्षेत्र के समस्त पेंशनर्स का जिलाध्यक्ष के एल सोनी द्वारा सम्मान कार्यक्रम किया गया। कार्यक्रम में तहसील अध्यक्ष ए पी श्रीवास्तव बरही एवं आर सी मिश्रा ब्लॉक अध्यक्ष सिंनगौड़ी का विशेष सहयोग रहा। कार्यक्रम के मुख्य अतिथि के रूप में प्रदेश महिला संयोजिका श्रीमती माया रानी चौहान तथा कटनी शाखा के संरक्षक एडवोकेट पन्नालाल त्रिपाठी की उपस्थिति में कार्यक्रम की अध्यक्षता जिलाध्यक्ष के एल सोनी ने की। सर्वप्रथम मां सरस्वती के चित्र पर माल्यार्पण एवं श्रीफल अर्पित कर दीप प्रज्वलित किया गया। इसके उपरांत सभी उपस्थित पदाधिकारियों एवं पेंशनर्स साथियों का तिलक लगाकर पुष्पहार एवं श्रीफल सहित अभिनंदन किया गया। कार्यक्रम में पहुंचे जिला शाखा के समस्त पदाधिकारी तथा तहसील शाखा के अध्यक्ष विजयराघवगढ़ के प्रमोद कुमार मिश्रा तथा तहसील शाखा बरही व सिंनगौड़ी के समस्त पदाधिकारियों द्वारा पेंशनर्स साथियों का सम्मान किया गया। कार्यक्रम में श्रीमती माया रानी चौहान, महिला संयोजिका पन्नालाल त्रिपाठी, के एल



सोनी, बलराम दास गुप्ता, प्रमोद कुमार मिश्रा, आर पी तिवारी, कल्पना खरे, सुमन नामदेव, भार्गोस्थ बहरे, आर डी हल्दकार, रविशंकर त्रिपाठी, रमाकांत तिवारी, राम सुजान तिवारी, शकुंतला तिवारी, एस के शर्मा, बाला सिंह, प्रधानाध्यापक बीएल झारिया, राम प्रसाद

अग्रवाल, गणेश प्रसाद गौतम, बी के सोनी, बृजेंद्र मोहन त्रिपाठी, बी के सोनी, आर पी द्विवेदी, आरती पटेल, बी एल कुशवाहा, ए पी श्रीवास्तव, केशव प्रसाद गुप्ता, सुरेश कुमार शर्मा, प्रेम लाल सोनी, महादेव प्रसाद कोरी, गोविंद प्रसाद, लक्ष्मी राम, हर सिंह, जय भान सिंह, जगदीश द्विवेदी, निरंजन दुबे, राम सुंदर वर्मा, आर डी विश्वकर्मा, जे के विश्वकर्मा, शरद कुमार तिवारी, आर सी मिश्रा, आर के गुरुद्वान, बमबम पटवारी, सुरेश कुमार शर्मा सहित समस्त पेंशनर साथियों की उपस्थिति में कार्यक्रम का समापन स्वल्पाहार उपरांत हुआ।

अग्रवाल, गणेश प्रसाद गौतम, बी के सोनी, बृजेंद्र मोहन त्रिपाठी, बी के सोनी, आर पी द्विवेदी, आरती पटेल, बी एल कुशवाहा, ए पी श्रीवास्तव, केशव प्रसाद गुप्ता, सुरेश कुमार शर्मा, प्रेम लाल सोनी, महादेव प्रसाद कोरी, गोविंद प्रसाद, लक्ष्मी राम, हर सिंह, जय भान सिंह, जगदीश द्विवेदी, निरंजन दुबे, राम सुंदर वर्मा, आर डी विश्वकर्मा, जे के विश्वकर्मा, शरद कुमार तिवारी, आर सी मिश्रा, आर के गुरुद्वान, बमबम पटवारी, सुरेश कुमार शर्मा सहित समस्त पेंशनर साथियों की उपस्थिति में कार्यक्रम का समापन स्वल्पाहार उपरांत हुआ।



स्थानांतरण पर स्वास्थ्य विभाग के कर्मचारियों को दी गई बिदाई

कटनी। शासन के निर्देशानुसार स्वास्थ्य विभाग में हुए तबादले के बाद पदस्थ कर्मचारियों को रिलीव कर नवीन पदस्थापना के लिए बिदाई दी गई। गौरतलब है कि विगत दिवस शासन द्वारा स्वास्थ्य विभाग के कर्मचारियों की तबादला सूची जारी की गई थी। जिसमें सामुदायिक स्वास्थ्य केंद्र रीठी में पदस्थ बीपीएम, बीसीएम व एक एएनएम का नाम भी शामिल था। बताया गया कि सामुदायिक स्वास्थ्य केंद्र रीठी में बीपीएम के पद पर पदस्थ शशिकांत साहू का कटनी स्थानांतरण हुआ है। बीसीएम के पद पर पदस्थ जगदीश राज का भी सागर स्थानांतरण हुआ है, वहीं बकलेहटा उप स्वास्थ्य केंद्र की एएनएम सापना गौर का स्थानांतरण होशंगाबाद के लिए हुआ है। सामुदायिक स्वास्थ्य केंद्र रीठी में पदस्थ तीनों कर्मचारियों का स्थानांतरण हो जाने पर गुरुवार को अस्पताल परिसर में बिदाई समारोह का आयोजन किया गया और तीनों कर्मचारियों को बिदाई देते हुए उज्ज्वल भविष्य की कामना की गई। इस दौरान बीपीएमओ बबीता सिंह, डाक्टर संस्था सिंह, प्रियंका गौतम, एम एल अहिरवार, रविशंकर, निकेश कदेले, लाइले पटेल, रविंद्र त्रिपाठी, देवेंद्र राय, शैलेश कुमार, मुन्ना श्रीवास्तव, हेमंत सेन, रामदयाल बेगा, वेतना तबू, प्रियंका पटेल, भारती धामगाव, सिया बाई रेदास सहित अन्य अधिकारी कर्मचारी उपस्थित थे।

मानसूनी सिस्टम सक्रिय, फिर भी शहर में नहीं हो रही बारिश

दोपहर में तेज धूप, उमस ने किया बेहाल

कटनी। शहर के साथ बादलों की बरखा जारी है। मानसूनी सिस्टम सक्रिय होने पर भी बारिश नहीं हो रही है। बंगाल की खाड़ी में बने नए सिस्टम की जगाई बारिश की उम्मीद भी अब टूट रही है। आसमान में उमड़-धुमड़ रहे बादल रोज तरसा रहे हैं पर बरसात नहीं हो रही है। दोपहर में तेज धूप और उमस ने बेहाल करके रखा हुआ है।

दिन में 5 से 6 किलोमीटर प्रति घंटा की रफ्तार से दक्षिण-पूर्वी हवाएं चल रही हैं लेकिन गर्मी से राहत नहीं मिल रही है। बारिश नहीं होने के कारण तेज गर्मी का अहसास हुआ। इस सीजन में अब तक बारिश का आंकड़ा सामान्य बारिश के आंकड़े को नहीं छू सका है। दिन का अधिकतम तापमान 33 डिग्री सेल्सियस व न्यूनतम तापमान 24 डिग्री सेल्सियस के आसपास बना हुआ है। मौसम विभाग का पूर्वानुमान है की जबलपुर संभाग के कटनी सहित कुछ जिलों में गरज-चमक के साथ बारिश हो सकती है।

आवश्यकता है
कम्पनी में ट्रांसपोर्टिंग एवं गाड़ी वालों को संभालने हेतु अनुभवी युवक की आवश्यकता है।
पता :- एस.एस. मल्टीग्रेन इंडिया प्रा.लि. लमतारा-कटनी
मोबाइल नं. :- केवल वाट्सएप हेतु- 9300510267

दामों में बढ़ोतरी के बीच पात्र महिलाओं को मिलेगा निःशुल्क गैस कनेक्शन

पहले चरण में योजना का लाभ लेने वाले ज्यादातर परिवारों ने महंगाई के चलते दूसरी बार नहीं कराई रिफिलिंग



प्रधानमंत्री उज्ज्वला योजना 2.0 के दूसरे चरण की तैयारी में जुटा प्रशासन

गरीबी रेखा के नीचे जीवन यापन करने वाले इन परिवारों की आय इतनी नहीं है कि वे 900 रूपए का सिलेंडर खरीद सकें। गैस एजेंसी से जुड़े सूत्रों की मानें तो पहले चरण के अंतर्गत जिन परिवारों को प्रधानमंत्री उज्ज्वला योजना के तहत निःशुल्क गैस कनेक्शन प्रदाय किया गया था, उनमें से अधिकांश तो ऐसे थे, जिन्होंने पहली बार निःशुल्क गैस लेने के बाद आज तक दूसरी बार रिफिलिंग तक नहीं कराई। जिला आपूर्ति अधिकारी ने बताया कि राज्य सरकार के निर्देश पर प्रधानमंत्री उज्ज्वला योजना 2.0 के अंतर्गत निर्धन परिवारों को निःशुल्क गैस कनेक्शन प्रदाय किये जाने की तैयारियां की जा रही हैं। प्रदेश में इस योजना का शुभारंभ 18 सितंबर को किया जा रहा है। योजना के अंतर्गत नवीन गैस कनेक्शन जारी किये जाने पर पात्र हितग्राहियों को डिपॉजिट फ्री कनेक्शन के साथ ही प्रथम रिफिल एवं स्टोव हॉट प्लेड नःशुल्क प्रदान किये जायेंगे।

कटनी। एक तरफ रसोई गैस के दाम लगातार बढ़ रहे हैं तो वहीं दूसरी तरफ केन्द्र सरकार द्वारा प्रधानमंत्री उज्ज्वला योजना के दूसरे चरण के अंतर्गत पात्र परिवारों की महिलाओं को निःशुल्क गैस कनेक्शन वितरित किए जाने की तैयारी की जा रही है। पहले चरण में इस योजना के अंतर्गत जिले में हजारों पात्र परिवारों की महिलाओं को योजना के तहत गैस कनेक्शन प्रदान किया गया था, लेकिन इसके बाद रसोई गैस के दाम बढ़ने और सब्सिडी नहीं मिलने की वजह से अधिकांश परिवारों द्वारा गैस की रिफिलिंग नहीं कराई जा रही है।

गैस एजेंसियों द्वारा शिवियों का आयोजन

जिला आपूर्ति अधिकारी ने बताया कि योजना क्रियान्वहन के लिए में विभिन्न स्थानों पर सुबह 9 बजे से सायं 5 बजे तक गैस एजेंसियों द्वारा कै प लगाये जा रहे हैं। जिसमें कटनी गैस द्वारा नगर निगम उप कार्यालय जोन 4 माधवनगर, कलेक्ट्रेट परिसर, पुरुषोत्तल गैस एजेंसीए द्वारा नगर निगम उप कार्यालय जोन 3 दुर्गा चौक खिरहनी, शासकीय उचित मूल्य दुकान रफी अहमद कदवई वार्ड, गुप्ता गैस एजेंसी द्वारा बस स्टैंड ऑडिटोरियम, कृषि उपज मण्डी प्रांगण, कटनी इण्डेन चाण्डक चौक द्वारा नगर पालिक निगम कार्यालय, एनकेजे रेल्वे हॉस्पिटल, उमा गैस एजेंसी द्वारा नगर निगम जोन ऑफिस जोन 1 टीसीबजान स्कूल, पुरानी कचहरी एवं अशोक गैस एजेंसी द्वारा शासकीय उचित मूल्य दुकान कोड हाउसिंग बोर्ड कॉलोनी शामिल है। इसी तरह डीमरखेड़ा, बहोरीबंद, रीठी एवं बड़वारा तहसील में भी गैस एजेंसियों द्वारा विभिन्न ग्रामों में शिवियों का आयोजन किया जा रहा है।

न्यूनतम मूल्य में पाएं अधिकतम लाभ

यशभारत कलर क्लासीफाइड

1 दिन	-	150/-
3 दिन	-	250/-
7 दिन	-	500/-
15 दिन	-	1200/-
30 दिन	-	1800/-

साईज- 5x1

आवश्यकता, खरीदना-बेचना अपने व्यापार को बढ़ावा दें

बुकिंग हेतु संपर्क करें

यशभारत कचहरी चौक, कटनी

फोन:- 07622-230033
Email :- katni@yashbharat.com

बिकी हुई जमीन को फिर 26 लाख में बेचने का आरोप

6 लोगों पर धोखाधड़ी का मामला दर्ज, कई खसरा नंबरों की लगभग 4.24 हेक्टेयर भूमि की हुई है फर्जी रजिस्ट्री, नामान्तरण नहीं होने पर षडयंत्र रचने की शिकायत पहुंची पुलिस तक

कटनी। भूमिपति पिछले कुछ दिनों से जिले में जमकर जमीनों को खूद-खूद कर रहे हैं। बिक्री शुद्ध जमीन को षडयंत्र पूर्वक फिर से 26 लाख रुपये में बेचने का मामला सामने आया है। इस पर पुलिस ने 6 पर धोखाधड़ी का मामला दर्ज किया है। कोतवाली थाना प्रभारी अजय बहादुर सिंह ने बताया कि हाउसिंग बोर्ड कॉलोनी एमआईजी-2 निवासी सुभाष चंद्र बंसल ने शिकायत में आरोप लगाया कि कटनी निवासी पप्पू उर्फ शिवकुमार गुप्ता, प्रभात कुमार तिवारी, प्रशांत कुमार तिवारी, अविनाश कुमार तिवारी, अमरुल कय्यम, बृजकिशोर भागवत ने मिलीभगत कर फर्जी भूमि विक्रय कर मुझसे 26 लाख रुपये की धोखाधड़ी



की है। पीड़ित ने आरोप लगाया है कि जगमोहन दास वार्ड निवासी प्रभात कुमार तिवारी इस पूरे मामले का सूत्रधार है। उसने पहले से बिक्री हो चुकी ग्राम नन्वारा तहसील बड़वारा स्थित ईटा भूखंड व्यवसाय एवं उसकी सम्पत्ति भूमि बेचने के लिए शिवकुमार गुप्ता निवासी गांधीगंज से सौदा किया। पप्पू गुप्ता से 10 लाख रुपये बयाना ले लिया। जब यह बात पप्पू गुप्ता को पता चली की उक्त भूमि बृजकिशोर भागवत को बेची जा चुकी है तो पप्पू गुप्ता ने सौदा रद्द कर अपने रूपये वापस मांगे लेकिन प्रभात तिवारी ने अपनी माली

ऐसे किया षडयंत्र

प्रभात तिवारी ने पप्पू गुप्ता के दबाव की वजह से अपनी जमीन को फिर बेचने देने के बाद उसके रूपये वापस कर देने की बात कही। यह तथ्य जानते हुए कि यह जमीन पूर्व में बृजकिशोर भागवत को प्रभात तिवारी ने विक्रय किया हुआ है लेकिन नामान्तरण न होने की वजह से सरकारी रिकॉर्ड में अभी भी ये जमीन प्रभात कुमार तिवारी एवं अन्य के नाम से चली आ रही है। बंसल के मुताबिक उसके बाद भी पप्पू गुप्ता एवं अन्य सभी ने एक राय होकर उन्हें जमीन बेचकर 26 लाख रुपये ले लिए। पप्पू गुप्ता उनसे मिला और प्रभात कुमार तिवारी एवं अन्य की जमीन को सही होना बताया।

इन जमीनों के लिए एंटे पैस

26 लाख रूपये की धोखाधड़ी के मामले में पीड़ित के मुताबिक प्रभात कुमार तिवारी खसरा क्रमांक 119/120 कुल रकबा 1.68 हेक्टेयर का बैनामा 06 अप्रैल 2016 को अविनाश चंद्र तिवारी निवासी ग्राम हीरपुर कौड़िया ने खसरा क्रमांक 121 रकबा 0.56 हेक्टेयर का बैनामा 31 मार्च 2016 को अमरुल कय्यम निवासी ईश्वरपुरा वार्ड खसरा क्रमांक 250/13 रकबा 2.00 हेक्टेयर का बैनामा 20 जून 2016 को मेरे द्वारा करवाया गया। सम्पूर्ण रकबा 4.24 हेक्टेयर जिसके लिए सम्पूर्ण भुगतान 31 मार्च 2016 में चेक एवं डिमांड ड्राफ्ट द्वारा रजिस्ट्री करते समय रजिस्ट्रार ऑफिस तहसील कार्यालय कटनी में प्रभात कुमार तिवारी, अविनाश तिवारी, अमरुल कय्यम को इस तरह कुल भुगतान रकम खाते में 16 लाख 22 हजार रूपये, नगद 10 लाख रूपये पप्पू उर्फ शिवकुमार गुप्ता को घर पर दिए गए।

एक ही जमीन को कई बार बेचने का आरोप

जिस जमीन का बैनामा मेरे नाम पर आरोपियों द्वारा करवाया गया पूर्व में ये जमीन जयप्रकाश वार्ड नईबस्ती निवासी बृजकिशोर भागवत आत्मज स्वर्गीय प्रेमकिशोर भागवत को पूर्व में 2009 से 2011 के दौरान बेची जा चुकी है। जमीन क्रय करने के पश्चात भी इन तीनों बैनामा का नामान्तरण बृजकिशोर भागवत ने अपने नाम पर नहीं करवाया। सरकारी रिकॉर्ड में प्रभात कुमार तिवारी एवं अन्य का नाम रहने दिया। बृजकिशोर भागवत एवं प्रभात कुमार तिवारी ने सोची समझी साजिश के तहत यह जमीन आगे भी मिलकर कई बार बेची और मिलीभगत कर लाखों रूपये की धोखाधड़ी अन्य के साथ की है।

रीठी में मना विहिप व बजरंग दल का स्थापना दिवस

रीठी। विश्व हिंदू परिषद की स्थापना हिंदू धर्म के संस्कार, संस्कृति की रक्षा, धर्मांतरण, गो हत्या रोकने, मठ मंदिर की रक्षा व धर्म आचार्यों के सम्मान की रक्षा के लिए की गई है। इसी कड़ी में रीठी तहसील में विश्व हिंदू परिषद व बजरंग दल का स्थापना दिवस मनाया गया। इस अवसर पर कार्यक्रम की अध्यक्षता राहुल दुबे ने की। अर्पित अवस्थी के नेतृत्व में श्रीराम जानकी मंदिर में भगवान श्रीराम, लक्ष्मण व माता जानकी की पूजा अर्चना की गई। कार्यक्रमों में बताया कि हिंदुओं के बलिदान के उपरांत अब मर्यादा पुरुषोत्तम भगवान श्रीराम के मंदिर का निर्माण कार्य प्रारंभ हुआ है। इस दौरान सभी कार्यक्रमों में भारत को अखंड बनाने का भी संकल्प लिया, साथ ही यहां शोभायात्रा निकालने के उपरांत रामजानकी मंदिर परिसर से मेन बाजार से होते हुए बस स्टैंड में कार्यक्रम के दौरान सभी कार्यक्रमों का परिचय सम्मेलन के बाद कार्यक्रम का समापन किया गया।

रीवा राजकोट में लगेगा अतिरिक्त कोच

कटनी। लोहारों का सीजन शुरू होने के साथ ही रेल प्रशासन द्वारा ट्रेनों में अतिरिक्त कोच लगाकर भीड़ को नियंत्रित करने का प्रयास किया जा रहा है। इसी कड़ी में अतिरिक्त यात्री यातायात को क्लीयर करने के लिए गाड़ी संख्या 09238 रीवा से राजकोट स्पेशल ट्रेन में आगामी 6 को 2 शयनयान श्रेणी लगाया जा रहा है। यह गाड़ी पूर्णतः अरक्षित है। इनमें कॉफर्ट टिकटधारी यात्रियों को ही यात्रा करने की अनुमति है। रेलवे प्रशासन ने यात्रियों से अनुरोध किया है कि यात्रा के दौरान कोविड-19 से संबंधित सभी दिशा-निर्देशों का पालन किया जाए।

एसडीएम ने संक्रमण से बचाव के लिए जारी किए निर्देश

विजयराघवगढ़। कोरोना वायरस की तीसरी लहर की आशंका से स्थानीय प्रशासन द्वारा क्षेत्रीय व नगर के लोगों को सतर्क रहने हेतु प्रशासन द्वारा गाइडलाइन जारी कर वाहन द्वारा उद्घोषणा कर समूचे नगर परिषद क्षेत्र में लोगों को जागरूक किया गया। शासन द्वारा दी गई गाइडलाइन को ध्यान में रखकर लोग सार्वजनिक स्थान घर एवं दुकान आदि स्थलों में माक्स लगाकर सोशल डिस्टेंसिंग का पालन करते हुए दो गज की दूरी बना ना न भूलें वहीं विजयराघवगढ़ एवं बरही अनुविभागीय अधिकारी राजस्व सुश्री प्रिया चन्द्रावत द्वारा आदेश जारी कर लोगों को सतर्क रह कर शासन की गाइडलाइन का पालन करने सख्त निर्देश दिए हैं कि उक्त निर्देशों का पालन न करने वाले व्यक्ति के ऊपर जुर्माना लगाकर सख्त कार्यवाही की जावेगी जिसकी पूर्ण जबाबदारी सम्बंधित व्यक्ति की होगी का संदेश देते हुए नगर परिषद के शेख राजू, सुरेंद्र शर्मा, धर्मेन्द्र त्रिपाठी आदि द्वारा लोगों को जागरूक किया गया।

विजयराघवगढ़ में भी खुले माध्यमिक स्कूल

स्कूलों में दिखी रौनक, गाइडलाइन का हो रहा पालन

विजयराघवगढ़। कोरोना संक्रमण के चलते पिछले एक साल से बंद शासकीय स्कूलों में एक बार फिर रौनक दिखाई दे रही है। सरकार के निर्देश पर 1 सितंबर से 50 प्रतिशत क्षमता के साथ कक्षा छठवीं से लेकर 12वीं तक की कक्षाओं का नियमित संचालन किया जा रहा है, जिसमें प्रथम दिवस छात्र-छात्राओं की उपस्थिति कम दिखी, वहीं यूनिफॉर्म पहनकर छात्र-छात्राओं में भी उत्साह देखा गया। शासन की गाइड लाइन के अनुसार बच्चों को स्कूल भेजने के लिए उनके अभिभावकों से सहमति पत्र लिया जा रहा है। सहमति पत्र के बाद ही बच्चों को स्कूलों में प्रवेश दिया जाएगा। अभिभावकों द्वारा सहमति प्राप्त न होने की स्थिति में स्कूलों द्वारा ऑनलाइन क्लासेस का भी संचालन किया जाएगा। स्कूल खुलने से पूर्व सैनिटाइजेशन के साथ साफसफाई पर विशेष ध्यान दिया गया। बच्चों के प्रथम दिवस स्कूल में प्रवेश होने पर गेट पर ही उनकी थर्मल स्क्रीनिंग एवं हाथों को सैनिटाइज करने के बाद अंदर प्रवेश दिया गया। विजयराघवगढ़ संकुल प्राचार्य श्रीमती सरस्वती मिश्रा ने बताया कि शासकीय एवं निजी स्कूलों को शासन की गाइडलाइन का पालन करते हुए बच्चों की उपस्थिति हेतु अभिभावकों से सहमति पत्र लिया जा रहा है, इसके उपरांत ही 50 प्रतिशत बच्चों के लिए कक्षाएं संचालित होंगी।



फारेस्टर प्लेग्राउंड में शारीरिक दक्षता परीक्षण का आयोजन

कटनी। मध्यप्रदेश राज्य खेल अकादमियों हेतु जिले में खिलाड़ियों का शारीरिक दक्षता परीक्षण पुलिस अधीक्षक मयंक अवस्थी के निर्देशानुसार फारेस्टर खेल मैदान में कराया जा रहा है, जिसके तारतम्य में पुलिस अधीक्षक मयंक अवस्थी द्वारा प्रतिभा चयन स्थल का निरीक्षण किया गया।

प्रतिभा चयन के तृतीय दिवस 2 सितम्बर को सम्पूर्ण जिले से 400 बालक व बालिकाओं को आमंत्रित किया गया था। जिसमें 243 बालक व बालिकाओं ने अपनी क्षमता का प्रदर्शन किया। पुलिस अधीक्षक द्वारा निर्देशित किया गया है कि उत्कृष्ट प्रदर्शन करने वाले

जिले की युवा प्रतिभाओं ने दिखाई दक्षता



खिलाड़ियों को 5 सितम्बर को फारेस्टर खेल मैदान में पुनः बुलाया जाए। उत्कृष्ट खिलाड़ियों का चयन, एसपी खुद करेंगे। पुलिस अधीक्षक द्वारा समस्त खिलाड़ियों को अच्छे

प्रदर्शन करने हेतु प्रोत्साहित किया गया। आयोजन फारेस्टर खेल

परिसर के दोनों मैदानों में किया जा रहा है। उत्कृष्ट प्रदर्शन करने वाले सभी खिलाड़ी चयनित होने पर जबलपुर में संभाग स्तर पर आयोजित होने वाले द्वितीय स्तर खेल परीक्षण में सम्मिलित होंगे। यह आयोजन खेल और युवा कल्याण विभाग, शिक्षा विभाग और आदिम जाति कल्याण विभाग के सहयोग से कराया जा रहा है। आज 3 सितम्बर को 1300 बालक व बालिकाओं का शारीरिक दक्षता परीक्षण किया गया।

कार्यालय कलेक्टर (खनिज- शाखा) कटनी, मध्यप्रदेश

E-mail ID:-modgmkat@mp.gov.in

क्रमांक खनिज/30P0/2021 कटनी दिनांक 27/08/2021

(म.प्र. गौण खनिज नियम 1996 के नियम, 18- क)

यह सूचित किया जाता है कि, आवेदक मेसर्स कृष्णा मिनरल्स, 26 कार्मिशियल काम्प्लेक्स, हाउसिंग बोर्ड कॉलोनी, कटनी के द्वारा म0प्र0 गौण खनिज नियम 1996 के नियम, 18- क के तहत उत्खनित प्राप्त करने हेतु ऑनलाईन आवेदन पत्र दिनांक 27/07/2021को प्रस्तुत किया गया है। प्रस्तुत आवेदन पत्र का संक्षिप्त विवरण निम्नानुसार है-

आवेदन का संक्षिप्त विवरण

जिला	तहसील	ग्राम	खसरा नंबर	रकबा हे0में	भूमि का प्रकार निजी/अन्य भूमिस्वामी की सहमति प्राप्त	खनिज का नाम	रिमांक
1	2	3	4	5	6	7	8
कटनी	बड़वारा	मझगांव	231	1.500			
			232	1.520	भूमिस्वामी फायरक्ले, लेटेराइट		
			233	2.210			
			234	1.520 हे.			
			योग	6.7450			

उपरोक्त प्रस्तुत ऑनलाईन आवेदन पत्र में आवेदित क्षेत्र के संबंध में यदि किसी को कोई आपत्ति हो अथवा इस संबंध में कोई अन्य दावा प्रस्तुत करना चाहता है तो इस सूचना के प्रकाशित होने की तारीख से 30 दिवस के भीतर कार्यालय कलेक्टर, खनिज शाखा, जिला कटनी में आपत्ति का लेख/कारण दर्शाते हुए लिखित रूप से प्रमाण सहित प्रस्तुत करें। नियत अवधि के उपरांत प्रस्तुत किसी भी आपत्ति/दावे पर विचार नहीं किया जाएगा।

प्रभारी अधिकारी वास्ते कलेक्टर
जिला - कटनी म.प्र.

G- 16315/ 21

किराये से देना है

सिंगल रूम अटैच- 3000 प्रतिव्यक्ति सर्विस वालों एवं ऑफिस के लिए- 5000 दो व्यक्ति पता- बीजेपी कार्यालय के सामने जबलपुर रोड बरगावां कटनी (म.प्र.) मो. 8109417340

कार्यालय कलेक्टर जिला कटनी (म.प्र.)

क्र.6342/निविदा/स्टेशनरी/सामग्री/2021 कटनी दिनांक 27/08/2021

सीमित निविदा आमंत्रण

कार्यालय कलेक्टर कटनी के अन्तर्गत लेखन सामग्री/अन्य सामग्री क्रय हेतु सीलबंद निविदा आमंत्रित की जाती है। निविदा फार्म की कीमत रूपये 500/- (अंकन रूपये पांच सौ मात्र) चालान द्वारा बैंक में शासन शीप 0070- अन्य प्रशासनिक सेवाएं में जमा कर दिनांक 29/09/2021 को अपराह्न 03:00 बजे उपस्थित निविदाकारों या उनके प्राधिकृत प्रतिनिधियों के समक्ष खोली जावेगी। निविदा का प्रारूप एवं विस्तृत शर्तें/जानकारी/जिले की वेबसाइट www.katni.nic पर देखी जा सकती है, इस वेबसाइट से भी निविदा फार्म डाउनलोड कर प्राप्त कर निविदा शर्तों अनुसार जमा की जा सकती है।

डिप्टी कलेक्टर
हेतु कलेक्टर,
कटनी (म.प्र.)

G- 16356/ 21

कार्यालय नगर पालिक निगम, कटनी (म. प्र.)
क्र./2627/सु. पार्क/2021-2022 निविदा आमंत्रण सूचना कटनी, दिनांक - 27/08/2021

नगर पालिक निगम, कटनी द्वारा निम्नांकित कार्य हेतु टेंडरिंग व्यवस्था के अन्तर्गत ऑनलाईन निविदाएं <https://www.mptenders.gov.in> पर key Date & Time अनुसार पंजीकृत टेकेदारों से आमंत्रित की जाती है। समस्त शर्तें एवं जानकारी अधोदस्ताक्षरकों के कार्यालय में किसी भी कार्यालयीन दिवस में नगर पालिक निगम, कटनी में अथवा पोर्टल www.mptenders.gov.in पर देखी जा सकती है।

क्र.	कार्य का नाम	अनुमानित लागत राशि लाख में	अमानत राशि (रूपये में)	निविदा प्रपत्र का मूल्य (रूपये में)	समयावधि (दिवस में)
1.	नगर निगम कटनी सीमान्तगत वृक्षारोपण कार्य हेतु फेंसिंग लगाये जाने का कार्य किये जाने बावत।	8.82 लाख	17640/-	2,000/-	30 दिवस

1. अमरागंज तालाब
2. I.H.S.D.P. भवनों के पास इंदिरा नगर

निविदा का श्रेड्यूल निम्नानुसार है- (1) निविदा प्रपत्र एवं बिड प्रस्तुत करने की प्रारंभिक तिथि 31/08/2021 को सायंकाल 5.30 बजे से। (2) निविदा प्रपत्र एवं बिड प्रस्तुत करने की अंतिम तिथि 15/09/2021 को सायंकाल 5.30 बजे तक। (3) बिड खोलने की तिथि 17/09/2021 को दोपहर 1.00 बजे से। (4) निविदा में सभी प्रकार का संशोधन सिर्फ आन लाइन किया जावेगा। समाचार पत्रों में नहीं किया जावेगा।

कार्यपालन यंत्र, वास्ते आयुक्त नगर पालिक निगम कटनी

एम.जी.एम. हॉस्पिटल एंड रिसर्च सेन्टर
(A Unit of Katni Hospital Pvt. Ltd.)
कचहरी चौराहा, फारेस्टर प्लेग्राउंड के सामने, कटनी (म.प्र.) फोन : 07622-405070-71-72 मो. 9424957890

कटनी में पहली बार यन्त्री स्लाइस सी.टी.स्कैन मशीन द्वारा सी.टी.स्कैन जोष सुविधा

एम्बुलेंस सेवाएँ दवाईयाँ डिजिटल एक्सरे एम.एल.सी

अरिथ्मिया हृदय विकिरण स्त्री रोग हृदय रोग सामान्य चिकित्सा फिजियो थेरेपी शिशु रोग दंत रोग नस्रिक रोग नेत्र रोग

एम.जी.एम. स्कूल/कॉलेज ऑफ नर्सिंग
Ph. : 07622 - 405074, Mob. 7771001902
Email. : mgmnursingkte@gmail.com | Website : mgmnursingcollege.com

जिले के सर्वप्रथम पोस्ट बेसिक BSc.नर्सिंग कॉलेज में प्रवेश प्रारंभ डिप्लोमा जी.एन.एम. नर्सिंग उत्तीर्ण छात्र-छात्राओं को पोस्ट बेसिक BSc. डिग्री नर्सिंग कोर्स करने का सुनहरा अवसर दो वर्षों में BSc. नर्सिंग करें।

क्र.	पाठ्यक्रम	अवधि	शैक्षणिक अर्हता
1	बी.एस.सी. (नर्सिंग)	4 वर्ष	12 वीं (बायोलाजी)
2	जी.एन.एम. (नर्सिंग)	3 वर्ष	12 वीं
3	पोस्ट बेसिक बी.एस.सी. (नर्सिंग)	2 वर्ष	GNM उत्तीर्ण

छात्रावास एवं मेस (भोजन) की सुविधा
जिला अस्पताल कटनी, मनोरोग चिकित्सालय इंदौर में प्रशिक्षण
मान्यता प्राप्त - इण्डियन नर्सिंग काउंसिल नई दिल्ली, म.प्र. चिकित्सा शिक्षा विभाग भोपाल, म.प्र. स्टेट नर्सिंग काउंसिल भोपाल, म.प्र. मेडिकल यूनिवर्सिटी जबलपुर